

# कॉलोनीयों के मैन गेट पर अवैध होर्डिंग लगाकर प्रचार कर रही निजी कंपनियां

## जयपुर नगर निगम को हर माह हो रहा करोड़ों रुपये के राजस्व का नुकसान, अधिकारी बेफिक्र

**-कार्यालय संवाददाता-**  
जयपुर। राजधानी जयपुर की तमाम प्रमुख कॉलोनीयों के मैन गेट पर अवैध होर्डिंग लगाकर निजी कंपनियां अपना प्रचार-प्रसार कर रही हैं। यह कंपनियां घड़ल्ले से अवैध होर्डिंग लगाकर नगर निगम के राजस्व पर डाका डाल रही हैं, लेकिन जिम्मेदार अधिकारी बेफिक्र हुए बैठे हैं। सूत्रों की मानें तो पिछले 5 वर्षों में जयपुर नगर निगम को करीब 15 से 20 करोड़ रुपये का नुकसान निजी कंपनियों के इस कारनामे के कारण हुआ है। ऐसा नहीं है कि नगर निगम के राजस्व अधिकारियों को इन अवैध होर्डिंग के बारे में जानकारी नहीं है, लेकिन कार्रवाई के बजाय मूकदर्शन बनकर वे भी इन कंपनियों को फायदा पहुंचाने में जुटे हैं। सूत्रों की मानें तो पिछले दिनों जैसे ही राजधानी जयपुर की तमाम पॉश कॉलोनीयों के मैन गेट पर लगे इन अवैध होर्डिंग के बारे में कमिश्नर बाबूलाल गोयल को मालूम चला तो उन्होंने अफसरों को सर्व करने के आदेश दिए थे। करीब एक सप्ताह पहले उन्होंने तमाम जोन



**राजधानी जयपुर की तमाम पॉश कॉलोनीयों के मैन गेट पर निजी कंपनियां अवैध होर्डिंग लगाकर नगर निगम के सरकारी खजाने में संधमारी करने में जुटी हैं।**

उपायुक्तों को इस संबंध में आदेश भी जारी किया था, जिसमें कहा था कि सभी जोन उपायुक्त इस संबंध में सर्वे करवाकर संबंधित कंपनियों के खिलाफ कार्रवाई करें।

कमिश्नर के आदेश के बावजूद निजी कंपनियों पर कार्रवाई करना तो दूर अभी तक जोन उपायुक्त अवैध होर्डिंग का सर्वे तक नहीं करवा पाए

हैं। उधर जयपुर ग्रेटर और हैरिटेज नगर निगम में राजस्व शाखा में भी अलग से होर्डिंग के लिए विंग बनी हुई है, लेकिन वहां भी बैठे जिम्मेदार अफसरों ने अपनी आंखों पर पट्टी बांध रखी है। मंत्रोदर बात यह है कि ग्रेटर निगम कमिश्नर के आदेश पर अमल करने के बजाय राजस्व अफसरों की चुप्पी सदेहास्पद स्थिति

■ बताया जा रहा है कि पिछले 5 वर्षों में जयपुर नगर निगम को अवैध होर्डिंग के चलते 15-20 करोड़ रुपये के सरकारी राजस्व का नुकसान हुआ

■ ग्रेटर निगम कमिश्नर बाबूलाल गोयल ने 18 अक्टूबर को आदेश जारी कर जोन उपायुक्तों को इन अवैध होर्डिंग का सर्व करके रिपोर्ट पेश करने को कहा था, आज तक ना तो कार्रवाई हुई और ना ही कमिश्नर के पास कोई रिपोर्ट पहुंची

पैदा कर रही है। सूत्रों के मुताबिक ग्रेटर नगर निगम कमिश्नर ने 18 अक्टूबर को आदेश जारी कर सभी जोन उपायुक्तों को अवैध होर्डिंग हटाकर 7 दिन में प्रगति रिपोर्ट भिजवाने के आदेश दिए थे, लेकिन आज तक अफसरों ने आज तक कोई कार्रवाई की और ना ही कमिश्नर के पास कोई प्रगति रिपोर्ट भेजी।

बताया जा रहा है कि राजधानी जयपुर की तमाम पॉश कॉलोनीयों में निजी कंपनियों के यह अवैध होर्डिंग पिछले कई वर्षों से लग रहे हैं, लेकिन नगर निगम के किसी भी अधिकारी ने इन पर कार्रवाई करने की जहमत नहीं उठाई। अगर अधिकारी अपनी

जिम्मेदारी निभाते तो करोड़ों रुपये का राजस्व नगर निगम को मिलता। 18 अनुमान के अनुसार पूरे शहर की कॉलोनीयों में करीब 5000 से अधिक अवैध होर्डिंग लगा कर नगर निगम को राजस्व का नुकसान पहुंचाया जा रहा है। निजी विज्ञापन कंपनियों एक होर्डिंग के करीब 10-15 हजार रुपए प्रति माह वसूल रही हैं। इस तरह हर महीने करीब 25 से 35 लाख और साल भर में करीब 3-5 करोड़ रुपए की वसूली इन कंपनियों से हो रही है। पिछले पांच सालों के हिसाब से यह पैसा 15-20 करोड़ रुपए का नुकसान नगर निगम ग्रेटर को हो चुका है।

## बीते चार दिनों में 28 प्रत्याशियों ने दाखिल किए 39 नामांकन पत्र

### गुरूवार को 10 विधानसभा क्षेत्रों से 17 उम्मीदवारों ने पेश किये 25 नामांकन

जयपुर। विधानसभा चुनाव-2023 के लिए नामांकन के चौथे दिन जिले की 10 विधानसभा क्षेत्रों में 17 उम्मीदवारों ने 25 नामांकन किया। उप जिला निर्वाचन अधिकारी नीलिमा तक्षक ने बताया कि विगत चार दिनों में जिले के 14 विधानसभा क्षेत्रों में 28 प्रत्याशियों ने कुल 39 नामांकन पत्र दाखिल किये हैं। जिसमें से सांगानेर विधानसभा क्षेत्र में सर्वाधिक 6 प्रत्याशियों ने 7 नामांकन पत्र जमा करवाए हैं, वहीं, शहपुर, चौधु, हवामहल, सिविल लाइन्स एवं चाकसू विधानसभा क्षेत्र में अभी तक एक भी प्रत्याशी ने नामांकन नहीं किया है।

उन्होंने बताया कि गुरूवार को कोटपुतली विधानसभा क्षेत्र से निर्दलीय प्रत्याशी मुकेश गोयल, हंसराज बतौर बीजेपी प्रत्याशी एवं निर्दलीय प्रत्याशी अपना नामांकन दाखिल किया। वहीं, विराटनगर विधानसभा क्षेत्र में निर्दलीय प्रत्याशी टीना यादव, भीमसहन गुर्जर, दूदू विधानसभा क्षेत्र से अखिल भारतीय कांग्रेस प्रत्याशी बाबूलाल नागर, आमर

विधानसभा क्षेत्र से भारतीय जनता पार्टी के प्रत्याशी सतीश पुनिया, जमवारामगढ़ विधानसभा क्षेत्र से सुमन मीणा ने बतौर अखिल भारतीय कांग्रेस प्रत्याशी एवं निर्दलीय प्रत्याशी अपना नामांकन पत्र जमा करवाया। उप जिला निर्वाचन अधिकारी ने बताया कि किशनपोल विधानसभा क्षेत्र से निर्दलीय प्रत्याशी मनोहर लाल, आदर्श नगर विधानसभा क्षेत्र से निर्दलीय प्रत्याशी मोहम्मद नदीम, मालवीय नगर विधानसभा क्षेत्र से अखिल भारतीय कांग्रेस प्रत्याशी अर्चना शर्मा एवं सांगानेर विधानसभा क्षेत्र से निर्दलीय प्रत्याशी निशांत माथुर, हरी नारायण मीणा एवं राजस्थान लोकतांत्रिक पार्टी प्रत्याशी महेशचंद्र सैनी एवं राइट टूरिस्टिक पार्टी से शशांक ने नामांकन किया। उन्होंने बताया कि बस्सी विधानसभा क्षेत्र से निर्दलीय प्रत्याशी मालीकम नायक, मोहनलाल एवं लक्ष्मण ने बतौर अखिल भारतीय कांग्रेस एवं निर्दलीय प्रत्याशी दो नामांकन पत्र जमा करवाए।

## विवाहिता को जहर पिलाने का आरोप

जयपुर। आदर्श नगर इलाके में ससुराल पक्ष के लोगों द्वारा विवाहिता के हाथ-पैर बांधकर उसे जहर पिलाने का मामला सामने आया है। बताया जा रहा है कि विवाहिता की तबियत बिगड़ने पर ससुराल पक्ष के लोग उसे अस्पताल में छोड़कर फरार हो गए। मेडिकल इतला मिलने पर पीड़िता के पिता ने ससुराल पक्ष के लोगों के खिलाफ मामला दर्ज कराया है। पुलिस ने मामला दर्ज कर जांच शुरू कर दी है।

पुलिस ने बताया कि विवाह नगर निवासी आशिक (55) ने मामला दर्ज कराया है कि साल-2008 में उनकी बेटी की शादी आरोपी पति हनीफ के साथ हुई थी। उनके तीन बेटियां और एक बेटा है। ससुराल में पहली मंजिल पर रहकर अलग खाना बनाती है। सास-ससुर ऊपर की मंजिल में अलग रहते हैं। गत 31 अक्टूबर को सुबह करीब 3 बजे सूचना मिली कि बेटी से उसके ससुराल वालों ने मारपीट की। दोनों हाथ-पैर बांधकर मुंह में जहरीला पदार्थ डालकर मारने की कोशिश की। उसके पास रखे करीब 2.50 लाख रुपए व सोने की चेन व चार चूड़ियां और चांद की चेन और चायजेब निकाल ले गए। तबियत बिगड़ने पर बेटी ने पुलिस को सूचना दी, तब ससुराल पक्ष के लोग उसे अस्पताल में छोड़कर भाग गए।

## ‘विधानसभा चुनाव तक “बॉर्डर चेक पॉइंट्स” पर विशेष निगरानी रखें’

### मुख्य निर्वाचन आयुक्त की चुनावी राज्यों सहित 17 प्रदेशों के साथ वीडियो कॉन्फ्रेंसिंग से समीक्षा बैठक

जयपुर, (का.सं.)। भारत निर्वाचन आयोग के मुख्य निर्वाचन आयुक्त राजीव कुमार की अध्यक्षता में चुनाव आयोग द्वारा गुरूवार को वीडियो कॉन्फ्रेंसिंग के माध्यम से चुनावी राज्यों के मुख्य सचिवों, पुलिस महानिदेशकों और प्रमुख सचिव (गृह) की बैठक आयोजित कर विधानसभा आम चुनाव-2023 को देखते हुए कानून-व्यवस्था की स्थिति की समीक्षा की गई। इस बैठक में निर्वाचन आयुक्त अनुपचंद्र पाण्डे एवं अरुण गोयल एवं विधानसभा चुनाव वाले राज्यों के अतिरिक्त राज्य पड़ोसी राज्यों के आबकारी, राज्य जीएसटी, पुलिस विभाग के वरिष्ठ अधिकारियों के अलावा, आयकर, केन्द्रीय जीएसटी, नारकोटिक्स कंट्रोल ब्यूरो, बीएसएफ और केन्द्रीय पुलिस बलों के वरिष्ठ अधिकारी उपस्थित रहे।

मुख्य निर्वाचन आयुक्त ने कहा कि पांच राज्यों के विधानसभा चुनाव को

स्वतंत्र, निष्पक्ष और पारदर्शी ढंग से सुनिश्चित कराने के लिए पड़ोसी राज्यों को भी संवेदनशीलता और सतर्कता बरतनी होगी। उन्होंने कहा कि निर्वाचन प्रक्रिया में अंतिम समय तक सामने आ सकने वाले किसी भी प्रकार के अंतर-राज्यीय मुद्दों के समाधान के लिए चुनावी राज्यों और पड़ोसी राज्यों सहित सभी 17 राज्यों को भूमिका महत्वपूर्ण है। निर्वाचन आयुक्त पाण्डे और गोयल ने अवैध नकदे, अवैध शराब आदि के प्रवाह को रोकने के लिए अंतरराज्यीय सीमाओं पर दोतरफा निगरानी बढ़ाए जाने के निर्देश दिए।

मुख्य सचिव उषा शर्मा ने कहा कि प्रदेश में विधानसभा चुनाव को लेकर पड़ोसी राज्यों के साथ अब तक दो बार बैठक की जा चुकी है। उन्होंने कहा कि गत विधानसभा चुनाव की तुलना में इस बार सीजर की कार्रवाई काफी प्रभावी रही है, जिसके फलस्वरूप जब्तों में कई गुना वृद्धि दर्ज की गई है।

## बिल्डर का 10 टन सरिया चोरी

जयपुर। मुहाना क्षेत्र में एक बिल्डर ने सरिया चोर गैंग के खिलाफ 10 टन सरिया चोरी करने का आरोप लगाते हुए मामला दर्ज कराया है। पुलिस ने पीड़ित कि शिकायत पर मामला दर्ज कर जांच शुरू कर दी है।

पुलिस ने बताया कि रामगढ़ सीकर निवासी भंवर लाल 40 ने मामला दर्ज कराया है कि वह हरिनगर करधनी में रहकर बिल्डर का काम करता है। उसने मानसरोवर स्थित जौतराम नगर में चार फ्लैट बनाने का काम शुरू कर रखा है तथा श्रीरथम सेल्स और श्रीराणा गोविंद स्टील से सरिया मंगवाता है। गत 19 अक्टूबर को उसने सरिया से भरा टेलर ऑर्डर किया था। कम्पनी ने उसे सरिए भेज दिए। धर्म कांटे पर उसका वजन कराया तो सही निकला, लेकिन बंडल गिनती करते समय वो कम निकले। पीड़ित ने इस मामले दुईबंद से पूछताछ की तो भाग गया। इसके बाद पीड़ित ने ट्रेलर को अच्छी तरह से चैक किया तो उसमें एक अलग से बाँस बना मिला। स्विच दबाते ही एक सीक्रेट बाँस खुल गया। जिसमें भरी हुई बजरी नीचे गिर कर खाली हो गई।

मौके पर पहुंचे कंपनी के अधिकारी मामले की जानकारी मिलने के बाद श्रीरथम सेल्स के ऑन मौके पर पहुंचे और कंपनी के मैनेजर भवानी सिंह को मौके पर बुलाया। बंडल का वजन कम करने पर 10 टन सरिया कम मिला। जिसके बाद मामले की जानकारी श्रीबाबू कुमार ट्रांसपोर्ट कंपनी के मालिक कृष्ण कुमार यादव को बुलाया गया। पूछताछ करने पर सभी ने सरिया चोरी करना कबुल कर लिया है।

## पावर ग्रिड में सतर्कता जागरूकता सप्ताह



जयपुर। सतर्कता जागरूकता सप्ताह 2023 में पावरग्रिड उत्तरी क्षेत्र-1 द्वारा व्यापक जन-जागरूकता कार्यक्रमों का आयोज किया गया। इस वर्ष सतर्कता जागरूकता सप्ताह के आयोजन के अंतर्गत पावरग्रिड उत्तरी क्षेत्र-1 मुख्यालय, फरीदाबाद में 30 अक्टूबर को ए.के.मिश्रा, कार्यपालक निदेशक, उ.क्षे-1 द्वारा सत्यनिष्ठा शपथ दिला कर कार्यक्रम का शुभारंभ किया गया। इसके बाद अन्य उच्च अधिकारियों द्वारा राष्ट्रपति उपराष्ट्रपति एवं सेंट्रल विजिलेंस कमिश्नर के संदेशों को समस्त कार्मिकों के मध्य पढ़ कर उन्होंने ईमानदारी, नैतिकता एवं पारदर्शिता को कार्यक्षेत्रों में एवं साथ ही व्यक्तिगत जीवन में उच्चतम मानदंडों को बनाए रखने पर बल दिया। ए.के.मिश्रा, कार्यपालक निदेशक उ.क्षे-1 द्वारा अपने संदेश में कार्मिकों को सतर्कता के साथ कार्यक्षेत्र में ईमानदारी

एवं नैतिकता के मानदंडों के नियमों की अनुपालना करने पर बल दिया। इस वर्ष का थीम “भ्रष्टाचार का विरोध करें, राष्ट्र के प्रति समर्पित रहें।” इसी क्रम में 1 नवम्बर को पावरग्रिड (सीडीए) अचरण, अनुशासन एवं अपील नियमों के परिपक्व में निजामवली एवं प्रक्रियाओं पर व्यापक रूप से अमल कुमार, सहायक प्रबन्धक, सतर्कता विभाग, केन्द्रीय कार्यालय द्वारा कार्मिकों के मध्य चर्चा की एवं सीडीए नियमों की अनुपालना को महत्वाकांक्षी रूप में 2 नवम्बर को सतर्कता जागरूकता सप्ताह 2023 के दौरान वाक्याम-रैली को कार्यक्रमलक निदेशक, उत्तरी क्षेत्र-1 द्वारा “भ्रष्टाचार का विरोध करें: राष्ट्र के प्रति समर्पित रहें” है विषय पर हरी झंडी दिखा कर जन-जागरूकता हेतु वाक्याम-रैली का आगाज किया गया।

## सार-समाचार

### ‘उत्सव’ में नजर आए कलाओं के रंग

जयपुर, (का.सं.)। भगवान महावीर कैसर चिकित्सालय एवं कैसर केयर (महिला प्रकोष्ठ) का 26वां स्थापना दिवस उत्सव जवाहर नगर स्थित तकशिक्षा ऑडिटोरियम में मनाया गया। इस अवसर पर चिकित्सालय कर्मचारियों की ओर से विभिन्न सांस्कृतिक कार्यक्रम प्रस्तुत किए गए। कार्यक्रम के दौरान डॉक्टर सहित विभिन्न विभागों के सी से अधिक कर्मचारियों ने सांस्कृतिक कार्यक्रमों की प्रस्तुतियां दीं। जिसमें डांस, थिएटर, गायन की कई आकर्षक प्रस्तुतियां दी गईं। इस मौके पर चिकित्सालय अध्यक्ष नवरतन कोठारी और वरिष्ठ उपाध्यक्ष अनिला कोठारी ने कर्मचारियों की प्रस्तुतियों को सराहा। इस मौके पर उत्कर्ष कार्य कर रहे कर्मचारियों को सम्मानित किया गया। इसमें सेंटर फॉर एडवांस रिस्कट्यूशन के सीनियर कंसल्टेंट एवं विभागाध्यक्ष डॉ. उमेश बंसल, सीनियर कंसल्टेंट डॉ. सोरभ रावत और मेडिकल ऑफिसरों की विभाग से डॉ. सुरेंद्र कुमार माथुर को संजीवनी अवॉर्ड से नवाजा। नर्सिंग में रविन्द्र सिंह, कृष्णा यादव, पद्मरानी उपाध्याय को आई-केयर और डे-केयर टीम को वी-केयर अवॉर्ड से सम्मानित किया गया। गोलडन ईयर अवॉर्ड एसआईसीयू नर्सिंग सुषमा हेरलड और स्टाफ टीम अवॉर्ड न्यूक्लियर मेडिसिन डिपार्टमेंट को दिया गया। डॉ. अर्जुन अवॉर्ड कैसर केयर से नम्रता शर्मा, बीएमसीएचआरसी में बिलिंज से कैलाश राजवनिया एवं कमल अचारी, ब्लड बैंक से हिमांशु कुमार भारद्वाज, पैथोलॉजी विभाग से अरुणा शर्मा, एचआर से राजीव कुशुभा, ओटी से परवेज, पीआर से करुणा शर्मा, अकाउंट से सविता मिश्रा, कैटिन से अमिता अलोकर बरमन को दिया गया। साथी अवॉर्ड से हनुमान मीणा, सुनिता, रानी देवी और शाहिद खाण को सम्मानित किया गया। साथ ही कई विभाग के कर्मचारियों की प्रशंसा की गई।

### विवि.कर्मचारी महासंघ का धरना

जयपुर। अखिल भारतीय विश्वविद्यालय कर्मचारी महासंघ के तत्वावधान में दिल्ली के जंतर-मंतर पर रैली निकालने के बाद विरोध-प्रदर्शन किया गया। जिसमें देश भर के विश्वविद्यालयों से आये कर्मचारियों ने कर्मचारी सेवा शर्तों एवं वेतन पर एक समान करने, शिक्षकों की भाति विश्वविद्यालय कर्मचारियों को सिंडिकेट एवं सोनेट में प्रतिनिधित्व देने, टेका-एजेंसी प्रथा को बंद कर स्थायी नौकरियां देने सहित 14 शर्तों पर एम.पी.एस.के. बदले ओ.पी.एस. लागू करने की मांग उठाई। अखिल भारतीय विश्वविद्यालय कर्मचारी महासंघ के आह्वान पर दिल्ली में जंतर-मंतर पर हुए प्रदर्शन एवं सभा में राजस्थान विश्वविद्यालय के सेवा निवृत्त कर्मचारी राज. विश्वविद्यालय अर्थशास्त्र कर्मचारी संघ के पूर्व अध्यक्ष लक्ष्मण सैन, आमोद सक्सेना, कर्मठ कर्मचारी नेता डॉ. एस.पी.पारीक, सहायक कर्मचारी संघ के पूर्व अध्यक्ष रमेश सिंह, मोहम्मद मुस्तफा महा मंत्री धनश्याम सैनी ने भाग लिया। सभाध्यक्ष मंडल ने अन्य सदस्यों के साथ आमोद सक्सेना भी थे। अखिल भारतीय विश्वविद्यालय कर्मचारी महासंघ के राष्ट्रीय अध्यक्ष भवानी शंकर होता, पूर्व सांसद, राष्ट्रीय महासचिव अंजन घोष, पूर्व महासचिव एम.बी.सजन, सी.पी.आई.एम. के पोलित ब्यूरो सदस्य नीलात्पल बसु, सहित अन्य प्रदेशों के विश्वविद्यालयों के नेताओं ने सम्बोधित किया।

### टोक्यो कॉन्फ्रेंस में शामिल होंगे डॉ.जीवन

जयपुर (का.सं.)। सवाई मारनसिंह अस्पताल जयपुर के चिकित्सक डॉ. जीवन कांकरिया टोक्यो में 3 व 4 नवंबर को आयोजित होने वाली अंतर्राष्ट्रीय कॉन्फ्रेंस में शामिल होंगे। इस कॉन्फ्रेंस में “प्लेथोरोसिस्ट इमेजिंग” की उपयोगिता और लाभों पर एक गतिशील चर्चा के लिए दुनियाभर से बहु-विषयक सर्जन एकत्रित होंगे। डॉ. जीवन कांकरिया ने बताया कि इस शिखर सम्मेलन में सुरक्षित लेप्रोस्कोपिक गॉल ब्लैडर सर्जरी, स्तन और कोलोरेक्टल कैन्सर सर्जरी और ब्रेस्टिएक्टिक सर्जरी के लिए उपयोग की जाने वाली आईसीजी तकनीकी उपयोगिता और लाभों पर चर्चा के संबंध में दुनिया के विभिन्न देशों के प्रतिनिधि शामिल होंगे। ज्ञात रहे कि डॉ. जीवन कांकरिया इस कॉन्फ्रेंस में भारत का प्रतिनिधित्व करेंगे, क्योंकि उन्होंने गालब्लैडर ऑपरेशन के लिए लेप्रोस्कोपिक सर्जरी में इस तकनीक का व्यापक रूप से उपयोग किया है।

### 10 वाहनों के साथ चोर गिरफ्तार

जयपुर। बजाज नगर पुलिस ने कार्रवाई करते हुए दो शक्तिर वाहन चोरों को गिरफ्तार किया गया है। साथ ही पुलिस ने आरोपियों के पास से दस चोरी के दुपहिया वाहन भी जब्त किए गए हैं। आरोपियों ने पूछताछ में एक साल में डेढ़ दर्जन से अधिक वाहन चोरी की वारदातों को अंजाम देना कबूला है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व ज्ञानचंद्र यादव ने बताया कि बजाज नगर थाना पुलिस ने कार्रवाई करते हुए वाहन चोरी करने वाले वाहन चोर सोनू गोठवाला उर्फ एम पी निवासी बजाज नगर हाल प्रताप नगर और विकास कुमार निवासी बजाज नगर को गिरफ्तार किया गया है। जिनके पास से दस चोरी के दुपहिया वाहन जब्त किए गए हैं। आरोपियों ने पिछले एक साल में जयपुर के बजाज नगर, ज्योति नगर, महेश नगर, जवाहर सॉलिड गांधी नगर सहित अन्य थाना इलाकों में डेढ़ दर्जन से अधिक वाहन वाहन चोरी की वारदातों को अंजाम देना कबूला है। आरोपित नशा करने के आदि है और नशा पूर्ति के लिए वाहन चोरी करते हैं।

### पुलिस ने शराब तस्कुर दबोचा

जयपुर। जिला स्पेशल टीम जयपुर उत्तर (डीएसटी) और रामगंज थाना पुलिस ने अवैध शराब माफियाओं के खिलाफ कार्रवाई करते हुए अवैध शराब तस्कुर को गिरफ्तार किया है और उसके पास से अवैध शराब और हजारों रुपये की नकदी बरामद की है। फिलहाल आरोपी से पूछताछ की जा रही है। पुलिस उपायुक्त जयपुर उत्तर राशि डोगरा डूडी ने बताया कि आगामी विधानसभा आम चुनाव को देखते हुए जयपुर शहर में अवैध शराब माफियाओं के खिलाफ अभियान चलाया जा रहा है। इसी कड़ी में पुलिस को डीएसटी उत्रर के रामगंज थाना इलाके में कार्रवाई करते हुए अवैध शराब को तस्कुरी करने वाले तस्कुर राजवीर उर्फ काना निवासी रामगंज को गिरफ्तार कर उसके पास से अवैध शराब व 16 हजार रुपये जब्त किए।

## “गरबा डांडिया रास” का आयोजन



जयपुर, (का.सं.)। आज की भागमभाग भरी लाइफ में सभी के मन में अवसाद की स्थिति बनी हुई है। इन परिस्थितियों को अनुकूल बनाने के लिए सकारात्मक ऊर्जा का संचय होना जरूरी है। कॉर्पोरेट कनेक्शन्स जयपुर ने “गरबा डांडिया रास” का आयोजन

किया। इस मौके पर मुख्य अतिथि जयपुर शहर सांसद रामचरण बोहरा भी। क्लब के सदस्य गुजरती-राजस्थानी परिधानों में तैयार होकर आये। अलग अलग धुनों पर लगभग 100 जोड़ों ने डांस किया। क्लब में कॉर्पोरेट कनेक्शन्स को लीडर करके विज्ञान से अवसर प्रदान करती है।

कि सभी सदस्यों ने फ्रूड, डांस, म्यूजिक के साथ मस्ती कि साथ ही सदस्यों को अलग-अलग टाइटल व पुरस्कार दिए गए। कॉर्पोरेट कनेक्शन्स एक वर्ल्डवाइड संस्था है जो दुनियाभर के कोनेडस एवं एंटरप्रेन्योरस को लीडर करके विज्ञान से अवसर प्रदान करती है।

## सरकारी नौकरी का झांसा देकर दो बहनों से गैंगरेप

जयपुर (का.सं.)। आमर थाना इलाके में दो बहनों के साथ गैंगरेप का मामला सामने आया है। शातिर बर्माश ने दोनों बहनों को सरकारी नौकरी लगवाने का झांसा दिया और अपने दोस्त से मिलवाने के बहाने एक फ्लैट पर ले गया और दोनों बहनों के साथ दुष्कर्म किया। मामले की जानकारी मिलने के बाद पीड़िता के पिता ने दोनो आरोपितों के खिलाफ गैंगरेप व पॉक्सो एक्ट का मामला दर्ज कराया। पुलिस ने मामला दर्ज कर इसकी जांच एसीपी आमर आदित्य पुलिस को सौंप दी है।

पुलिस के मुताबिक दौसा निवासी एक व्यक्ति ने मामला दर्ज कराया है कि दौसा में किराए में रहकर उसकी बेटी कॉम्प्यूटर एजन्स की तैयारी कर रही है। स्टडी के लिए लाइब्रेरी जाते समय उसकी सन पहचान आरोपी हेमेश शर्मा से हुई थी। आरोपी ने उसे खुद की अच्छी जान-पहचान होने का झांसा दिया और सरकारी नौकरी लगवाने की बात कही। आरोपी ने नौकरी का झांसा देकर कई बार उसके साथ दुष्कर्म किया।

आरोप है कि हेमेश ने पीड़िता को बताया कि उसका दोस्त अंतराम चौधरी सरकारी नौकरी लगवाता है। उसने बहाना से पीड़िता की नाबालिग बहन को भी सरकारी नौकरी का झांसा देकर बुलाया। गत 5 नवंबर 2022 को दोनो बहनों को हेमेश और अंतराम चौधरी ने एक फ्लैट पर ले जाकर गैंगरेप किया और वापस दौसा भेज दिया। इसके बाद 14 सितंबर को आरोपी पीड़िता के कमरे पर पहुंचा और नाबालिग से छेड़छाड़ करने लगा। विरोध करने पर मारपीट कर फरार हो गया। जिसके बाद दोनो बहनों ने मामले की जानकारी अपने पिता को दी। पुलिस ने शिकायत पर मामला दर्ज कर प्रकरण की जांच शुरू कर दी है।

## कनकपुरा में शॉर्ट सर्किट से बेकरी जलकर राख

जयपुर। कनकपुरा इंडस्ट्रियल एरिया में स्थित क्रस बेकरी में आग लगने से हड़कंप मच गया। स्थानीय लोगों की सूचना पर मौके पर पहुंची दमकल की 6 गाड़ियों ने करीब दो घंटे में आग पर काबू पाया। आग लगने से बेकरी में रखा लाखों रुपए का फल्ट और उपकरण जलकर राख हो गए। आग इतनी भयानक थी कि पहली मंजिल तक पहुंचने में फायरमैन को भारी परेशानी का सामना करना पड़ा। घटना की गम्भीरता को देखते हुए करधनी थाना पुलिस और चीफ फायर ऑफिसर भी मौके पर पहुंचे।

चीफ फायर ऑफिसर जलज घसिया ने बताया कि कंट्रोल रूम को सुबह 6.30 बजे आग लगने की जानकारी मिली थी। इस पर वीकेआई फायर स्टेशन से गाड़ियों को मौके पर भेजा गया, जिन्होंने आग बुझाने का काम

शुरू किया, लेकिन आग ने विकराल रूप ले लिया। आग को कंट्रोल करने के लिए और दमकलों को मौके पर बुलाया गया। करीब 6 दमकल और स्थानीय लोगों ने पानी के टैंकर से आग को कंट्रोल किया गया। जलज घसिया ने बताया कि करीब दो घंटे की मशकत के बाद आग को कंट्रोल किया। इस दौरान फैक्ट्री में रखे हुए लाखों रुपए के उपकरण, बेकरी प्रोडक्ट जलकर राख हो गए। अच्छी बात यह रही कि इस दौरान फैक्ट्री में कोई कर्मचारी नहीं होने से जहानि टल गई।

करधनी थाने के हेड कान्स्टेबल मुकेश ने बताया कि आग की जानकारी मिलने पर पीसीआर को मौके पर भेजा गया, लोगों को आग से दूर किया गया। ज्यादा बड़ा नुकसान नहीं हो, इसलिए बिजली विभाग से संपर्क कर लाइट काटी गई।



राज्यपाल कलराज मिश्र और पंजाब के राज्यपाल बनवारीलाल पुरोहित की गुरुवार को राजभवन में मुलाकात हुई। राज्यपाल मिश्र और पुरोहित की यह शिष्टाचार भेंट थी।